



Stqarrija għall-Istampa
Il-Lussemburgu, is-17 ta' Diċembru 2018

Il-fondi li jingħataw mill-UE għall-għajjnuna għall-iżvilupp iridu jkunu ffukati fuq ir-riżultati, jgħidu l-Awdituri

Skont opinjoni ġdida li ġiet adottata mill-Qorti Ewropea tal-Awdituri (QEA), il-proposta tal-Kummissjoni Ewropea biex bosta programmi ta' azzjoni esterna jingħaqdu fi strument ġdid wiesa' ta' għajjnuna mill-UE għall-iżvilupp hija mistennija li tissimplifika l-qafas leġislativ, tnaqqas il-burokrazija, u tipprevedi rispons aktar flessibbli għal sfidi u kriżijiet imprevisti. Madankollu, l-awdituri jgħidu li jenħtieġ li dan ma jsirx għad-detriment tal-obbligu ta' rendikont, u li l-istrument kollu kemm hu jkun iffukat fuq ir-riżultati.

L-Istrument ta' Vicinat, ta' Kooperazzjoni għall-Iżvilupp u ta' Kooperazzjoni Internazzjonali (NDICI) se jidhrol fis-seħh fl-2021, b'finanzjament propost ta' EUR 89.2 biljun matul il-perjodu finanzjarju li jmiss fuq seba' snin tal-UE. Huwa se jgħaqqad 12-il strument u programm eżistenti ta' azzjoni esterna fi ħdan il-baġit tal-UE. B'mod partikolari, huwa se jinkorpora l-akbar strument ta' azzjoni esterna tal-UE, jiġifieri l-Fond Ewropew għall-Iżvilupp (FEŻ), li attwalment huwa mmanigġjat barra mill-baġit tal-UE u li jipprovdi għajjnuna għall-iżvilupp lil pajjiżi Afrikani, tal-Karibew u tal-Paċifiku kif ukoll lil pajjiżi u territorji extra-Ewropej f'ammont ta' EUR 30.5 biljun għall-perjodu 2014-2020. L-istrument NDICI se jkun jinkludi forom differenti ta' finanzjament bħal għotjiet, appoġġ baġitarju, fondi fiduċjarji, garanziji baġitarji, finanzjament imħallat u ħelsien mid-dejn.

"Il-proposta ambizzjuża tal-Kummissjoni għall-istrument il-ġdid ta' azzjonijiet esterni tinsab fid-direzzjoni t-tajba u tnaqqas id-diskrepanzi u t-trikkib," qal Hannu Takkula, il-Membru tal-QEA responsabbli għall-opinjoni. "L-integrazzjoni tal-Fond Ewropew għall-Iżvilupp fil-baġit tal-UE se ttejjeb is-sorveljanza demokratika, li ssir mill-Parlament Ewropew, tal-għajjnuna mill-UE għall-iżvilupp, u dan se jikseb aktar setgħa baġitarja u leġislativa fuq il-fond."

B'mod ġenerali, il-proposta tilhaq l-għanijiet tagħha li twassal simplifikazzjoni u tnaqqis tal-piż amministrattiv għall-partijiet ikkonċernati, kif ukoll flessibilità akbar għall-istrumenti finanzjarji. Madankollu, l-awdituri jgħidu li l-koerenza u l-konsistenza tal-interventi tal-Kummissjoni se jkunu jiddependu fuq l-arranġamenti ta' implimentazzjoni magħżula u fuq il-ġestjoni u s-supervizzjoni tagħha.

Huma jappellaw lill-Kummissjoni u lil-leġislaturi – il-Parlament Ewropew u l-Kunsill – biex japplikaw l-approċċ ibbażat fuq il-prestazzjoni b'mod konsistenti fil-proposta kollha kemm hi sabiex jiġi żgurat li din ma tkunx limitata għall-pajjiżi fiż-żona tal-vicinat. Barra minn hekk, jenħtieġ li d-dokumenti ta' programmazzjoni jkunu bbażati fuq ir-riżultati mhux

L-iskop ta' din l-istqarrija għall-istampa huwa li jingħataw il-messaġġi prinċipali tal-Opinjoni adottata mill-Qorti Ewropea tal-Awdituri. L-Opinjoni sħiħa tinsab fuq <http://www.eca.europa.eu/>

ECA Press

Mark Rogerson – Kelliem

T: (+352) 4398 47063

M: (+352) 691 55 30 63

Damijan Fišer – Uffiċjal tal-Istampa

T: (+352) 4398 45410

M: (+352) 621 55 22 24

12, rue Alcide De Gasperi - L-1615 Luxembourg

E: press@eca.europa.eu @EUAuditorsECA eca.europa.eu

biss għall-programmi ġeografiċi, iżda wkoll għal dawk tematiċi, u li r-risultati jkunu dejjem immonitorjati fuq il-bażi ta' indikaturi ewlenin tal-prestazzjoni li jkunu jistgħu jitkejlu u li jkunu marbuta b' mod ċar ma' objettivi speċifiċi. Jenħtieġ li l-proposta tiddistingwi b' mod ċar bejn l-evalwazzjoni tal-azzjonijiet appoġġati u dik tal-istrument innifsu.

Il-proposta tillaxxa r-regoli dwar l-annwalità baġitarja, jiġifieri l-principju li l-fondi jridu jintnefqu fis-sena li għaliha jkunu ġew impenjati, billi jiffaċilitaw ir-riport ta' fondi li ma jkunux intnefqu għal sena oħra. Għalkemm id-dispożizzjonijiet il-ġodda jipprovdu aktar flessibbiltà, l-awdituri jwissu li dan imur lil hinn mir-regoli finanzjarji tal-UE u jintroduċi kumplessità legali addizzjonali. Huma jissuġġerixxu li l-impatt ta' flessibbiltà akbar fil-baġit irid jitqies bi tqabbil mat-telf potenzjali ta' obbligu ta' rendikont u mat-tnaqqis tar-responsabbiltà għall-ġestjoni tal-fondi.

Huma josservaw li l-proposta tintroduċi riżerva għal sfidi u prijoritajiet emergenti, u jagħmlu għadd ta' kummenti speċifiċi. Pereżempju, il-Kummissjoni tippromovi li għal każijiet eċċezzjonali, jiġu rduppjati l-limiti massimi attwalment stabbiliti fil-qafas tal-FEŻ, u li taħthom jistgħu jiġu adottati pjanijiet u miżuri ta' azzjoni mingħajr atti ta' implimentazzjoni, jiġifieri sa EUR 10 miljun għal miżuri ta' appoġġ u EUR 20 miljun għal azzjonijiet speċjali ta' rispons rapidu. L-awdituri jwissu li dawn l-eċċezzjonijiet jistgħu jdgħajfu l-arranġamenti ta' sorveljanza.

L-awdituri jissuġġerixxu li l-proposta tkun tinkludi referenza għad-djalogu bejn l-UE, l-Istati Membri u l-pajjiżi sħab, u li tinkludi b' mod aktar espliċitu l-ugwaljanza bejn is-sessi u t-tibdil fil-klima fl-objettivi tagħha. Huma jirrikonoxxu d-dispożizzjonijiet li saru fir-rigward tad-drittijiet tagħhom tal-awditjar, iżda jgħidu li jenħtieġ li l-Kummissjoni u l-leġislaturi, fil-ftehimiet li jsiru ma' pajjiżi terzi u ma' organizzazzjonijiet internazzjonali, jirrinforzaw id-dritt tal-awdituri li jaċċessaw l-informazzjoni u d-dokumenti kollha meħtieġa għax-xogħol tagħhom.

Noti lill-Edituri

Il-Qorti Ewropea tal-Awdituri tikkontribwixxi għat-titjib tal-governanza finanzjarja tal-UE billi tippubblika opinjonijiet dwar proposti għal leġislazzjoni ġdida jew riveduta b'impatt finanzjarju. L-opinjonijiet jintużaw mill-awtoritajiet leġislattivi — il-Parlament Ewropew u l-Kunsill — fix-xogħol li jwettqu.

L-Opinjoni Nru 10/2018 tal-QEA dwar il-proposta għal Regolament tal-Parlament Ewropew u tal-Kunsill li jstabbilixxi l-Istrument ta' Viċinat, ta' Kooperazzjoni għall-Iżvilupp u ta' Kooperazzjoni Internazzjonali hija attwalment disponibbli bl-Ingliż fuq is-sit web tal-QEA eca.europa.eu; lingwi oħra se jkunu disponibbli fi żmien debitu.